

امام طحاوی رحمۃ اللہ علیہ کے ایامِ عسر و یسر

حضرت مولانا سید محمد شاہ قطب الدین حسینی صابریؒ

(گزشتہ سے پورستہ)

اور یہ تو اس وقت ہے، جب ابن زوالق کے الفاظ ”نجد شہر“، میں ”حدث“، کافا علی امام طحاوی کو قرار دیا جائے جو تباریر ہے لیکن اگر اس کافا علی ابن زبری ہو، اور مطلب یہ لیا جائے کہ جس حدیث کے متعلق اس نے باور کرایا تھا کہ بالواسطہ آج سے تیس سال پہلے میں نے اس کو لکھا ہے۔ یہ بتانے کے لئے میں اس کو بھولانا نہیں ہوں، یعنی آپ کا بڑا قدراں ہوں، اس کے ثبوت میں اس حدیث کو زبانی امام کے سامنے اس کو بھولانا نہیں ہوں، تو اس مطلب کی بھی گنجائش ہے، بلکہ اگر بلا واسطہ شاگرد بننے کی بھی خواہش ہو تو عرض علی اشیخ کے طور پر اس کی سند بجائے بالواسطہ کے امام طحاوی کے ساتھ بلا واسطہ متصل ہو جاتی ہے۔ قاضی ابن زبر کے متعلق ایک بات یاد رکھنے کی ہے کہ جناب کی تصنیفات عالیہ میں ایک کتاب ”تشریف الفرق علی الفنا“، بھی ہے۔ اللہ ہمی نے جہاں ان کی کتابوں کی فہرست دی ہے۔ اس کتاب کا خاص طور سے ذکر کیا ہے۔

عجیب بات ہے کہ ٹھیک جس سال امیر تکلین جوابن زبر کے پشت پناہوں میں تھا، وہ مصر کا اس زمانہ میں ولی (گورنر) تھا۔ اتفاق سے ملوں ہو گیا۔ حالت روز بروز بد سے بدتر ہونے لگی۔ ابن زبر کو اندریشہ ہوا کہ امیر اگر کہیں لڑک گیا تو مصر کی عام پلک میری تکابوٹی کر کے رکھ دے گی۔ بڑا پیشان ہوا۔ اس زمانہ میں ایک شافعی عالم اسمعیل بن عبد الواحد پر امیر تکلین بہت اعتناد کرتا تھا مصر میں موجود تھے۔ ان کی خوشابد برآمد کر کے اس نے راضی کیا کہ امیر سے میری رخصت منظور کراؤ، میں گھر دشمن جانا چاہتا ہوں۔ وہاں سخت ضرورت ہے اور یہ بھی کہا کہ میری جگہ منصر مانہ طور پر آپ ہی کام بھی کیجئے، اسمعیل راضی ہوئے، لیکن امیر تکلین راضی نہیں ہوتا تھا۔

فلم یزل ابوہاشم یکلم الامیر حتی اذن له فی ذالک ابوہاشم (اسمعیل بن عبد الواحد) بار بار امیر تکلین سے ابن زبر کی چھٹی کے متعلق اصرار کرتے رہے، تا آنکہ اس کو رخصت مل گئی۔

رخصت کی منظوری جو نہیں ملی، ابوہاشم اسمعیل کو چارچ دے کر سیدھے دمشق بجا گا، یہ سنہ ۳۲۱ کا واقعہ ہے اور خدا کی شان دیکھئے کہ اس سال حضرت امام ابو یعقوب الطحاوی کی وفات ہوتی ہے، ابن خلکان اور

دوسرا سے سورخوں کا اتفاق ہے کہ و توفی سنہ احدی و عشرين و ثلث مائنا (ص ۱۱۹ ج) طحاوی کی ۳۲۱ھ میں وفات ہوئی۔ یعنی امام کی وفات سنہ ۳۲۱ میں ہوئی البتہ ابن زبر مصر سے جان چا کر اس سال کے جمادی الاول میں بھاگا ہے اور ہمارے امام کی وفات چونکہ ذی القعدہ کی پہلی تاریخ کو ہوئی جیسا کہ ابن خلکان نے تصریح کی ہے کہ لیلۃ الحرمیس مستهل ذو القعدہ جمعرات ذو القعدہ کی پہلی تاریخ تھی، گویا اس کے معنی یہ ہوئے کہ ابن زبر کی روانگی کے سات مہینے بعد امام طحاوی نے رحلت فرمائی۔ ایسا معلوم ہوتا ہے کہ یہ چند مہینہ امام پر مرض الموت کے گز رے، کیونکہ ابن زبر کے بعد جمادی الثاني سے ۳۲۱ میں مشہور اسلامی مصنف عبداللہ بن مسلم بن قتيبة الدیزوری المعروف بابن قتيبة کے صاحبزادے احمد بن عبداللہ بن مسلم بن قتيبة کو ہم مصر کا قاضی پاتے ہیں۔ ابن خلکان نے ان ہی ابن قتيبة قاضی کے متعلق لکھا ہے کہ تولی القضاۃ بمصر و قدمهافی ثامن عشر من جمادی الآخرہ سنہ احدی وعشرون و ثلث مائنا (ص ۲۵۱ ج)

قاضی ابن قتيبة قطع نظر اس کے کہ بڑے باپ کے بیٹے تھے خود بھی اپنے وقت کے مسلم التبوت علماء اور مصنفوں میں شمار ہوتے ہیں، ان کی کتابیں ”ادب الکاتب“، اور ”اصلاح المنشق“، اب بھی عزت کی نگاہ سے دیکھی جاتی ہیں۔ ایسے علم دوست اور علمی گھرانے کے قاضی سے یہ بعد معلوم ہوتا ہے کہ امام طحاوی کا جو مقام اس وقت مصر میں قائم ہو چکا تھا، ان سے وہ باوجود موافع نہ ہونے کے ملاقات نہ کرتے، غالباً قریبینہ ہے کہ امام کی حالت سقیم ہو چکی ہو گئی اور خود بچارے قاضی ابن قتيبة کچھ مطمئن بھی نہ تھے۔ رفع الاصر کے حوالہ سے تو یہ نقل کیا گیا ہے کہ مصری جن پر مراد نیت کہیے، یا جسیا وہ کہتے تھے عنایت کا زیادہ غلبہ تھا۔ قاضی ابن قتيبة جب قضاۓ کا چارج لینے کے لئے جامع مسجد کی طرف عبا سیوں کے مشہور سیاہ رنگ کے لباس میں روانہ ہوئے تو فشار علیہ العامة فرج عمومہ و مزقواسوادہ ص ۵۳۶ عوام ان کے خلاف بھڑک اٹھی اور ان پر پتھر بر سانے لگئے اور اس فرعونی سلوک کے ساتھ ساتھ یہ بھی ہوا کہ پانچ مہینہ سے زیادہ قاضی رہ بھی نہ سکے۔ غالباً ان ہی پریشانیوں میں وہ طحاوی کی عیادت کو بھی نہ گئے، یا شاید اہل تاریخ نے اس کا تذکرہ نہیں کیا۔ خیر کچھ بھی ہو یہی اتفاق ہے کہ ٹھیک ذی القعدہ سنہ ۳۲۱ کی پہلی تاریخ کو امام کا انتقال ہوتا ہے اور الکندی کے ملکات میں غالباً جمجم الادباء کے حوالہ سے یہ نقرہ منقول ہے کہ

قاضی ابن قتيبة: صرف عن القضاۓ فی آخری ذی القعدہ سنہ ۳۲۱

ماہ ذی القعدہ ۳۲۱ھ کے آخر میں عہدہ قضاۓ سے ہٹا دیے گئے۔

گویا امام طحاوی کی وفات کے پندرہ میں دن بعد ابن قتيبة کا بھی عہدہ قضاۓ سے انتقال ہو گیا اور چند ہی دن بعد یعنی سنہ ۳۲۲ کی ربیع الاول میں دنیا سے بھی چل بے۔

خلاصہ یہ ہے کہ عرب کے چند قبائل جن کی طرف الاzdی کی نسبت کی جاتی ہے ان میں سے ازوجہ کا ایک خاندان مصر کے طحا یا طھا کے قریب ایک اور گاؤں طھو طا ہے وہاں یہ خاندان آ کر آباد ہو گیا تھا۔ مجھے اس کا پتہ نہ چل سکا کہ عرب سے منتقل ہو کر شروع شروع میں اس خاندان کے کون آدی طھا میں آ کر سکونت پذیر ہوئے۔ سلمة بن القاسم الاندلسی نے اپنی تاریخ کے صدر میں یہ جو نسب نامہ امام طھاوی کا دیا ہے یعنی: احمد بن محمد بن سلمة بن عبد الملک بن سلیم بن سلیمان بن حباب۔

اس سے غالب ترقیہ یہ ہے کہ ان میں ساتوں آدی حباب یہی "البدو" سے نکل کر "صر" پہنچے۔ دوسرا وصہد یوں میں سات پتوں کا گزر جا تھا جل تجویز نہیں ہے بلکہ زیادہ تر یہی ہوتا ہے کہ ایک ایک صدی میں تین پیشکش گزرتی ہیں۔

بہر حال اسی خاندان کے ہمارے امام ابو جعفر طھاوی سنہ ۲۳۸ یا جیسا کہ السعانی نے "حوالی صحیح" کہتے ہوئے سنہ ۲۳۹ کو ترجیح دی ہے، ۱۱/ ربیع الاول کو پیدا ہوئے اور تقریباً ۸۲ سال تک اس دنیا کے مختلف نقشب و فراز سے گزرتے ہوئے سنہ ۳۲۱ ہجری کیم ذیقعده کو جان جہاں آفرین کے پر دکی، ابن خلکان نے لکھا ہے دفن بالقرافو و قبرہ مشهور بہا (ص ۱۹۱)

قرافہ میں دفن ہوئے اور وہاں آپ کی قبر مشہور ہے۔ اولاد کی پوری تفصیل اب تک مجھے نہیں مل سکی صرف ان کے ایک صاحبزادے ابو الحسن علی بن احمد اور علی بن احمد کے صاحبزادے یعنی امام طھاوی کے پوتے ابو علی الحسن بن علی کا کتابوں میں لوگ تذکرہ کرتے ہیں۔ العانی نے لکھا ہے:

ان ابنہ ابن (ابو جعفر الطھاوی) ابوالحسن علی بن احمد الطھاوی بروی عن ابی عبدالرحمن احمد بن شعیب نسائی وغیرہ توفي سنہ ۱۵۳ او حفیدہ ابوعلی الحسن

ابن علی بن احمد الطھاوی توفي فی الربيع الآخر سنہ ۳۶۰

ان کے صاحبزادے ابو الحسن علی بن احمد طھاوی جن کا انتقال سنہ ۳۵۱ میں ہوا۔ امام ابو عبد الرحمن احمد بن شعیب نسائی وغیرہ سے روایت کرتے ہیں اور ان کے پوتے ابو علی حسن بن علی بن احمد طھاوی کا ماہ ربیع الآخر سنہ ۳۶۰ میں انتقال ہوا۔

خبر یہ تو رکی عام حالات ہیں، ہر شخص جو پیدا ہوتا ہے وہ کہیں پیدا ہوتا ہے کسی سنہ میں پیدا ہوتا ہے، کسی سنہ ہی میں مرتا ہے اور کسی مقام ہی میں دفن ہوتا ہے، کچھ لوگ اولاد بھی چھوڑتے ہیں۔ اسی طرح غربت سے امارت، جہل کے بعد علم یہ بھی چند اخوصیت کی بات نہیں اور کو عام کتابوں میں امام کے حالات ایک صفحہ و سفحہ سے زاید نہیں ہیں لیکن خدا کا شکر ہے کہ اس سلسلہ میں ہزار ہاصفات کے پڑھنے سے جو مفترق

اجزاء مجھے ملتے چلے گئے ان کو ایک خاص ترتیب سے جمع کرنے کی غالباً مجھے پہلی دفعہ سعادت نصیب ہوئی۔ ورنہ جہاں تک میرا مطالعہ ہے، اس وقت تک امام کے حالات پر مستقلًا کوئی کتاب نہیں پائی جاتی۔ عامہ اہل تراجم و تذکرات ان کے ترجیح کو صفحہ و صفحہ پر ختم کر دیتے ہیں اور یہ پہلی دفعہ امام کے حالات کا انتاز خیرہ ایک جگہ محمد اللہ جمع ہو گیا۔

لیکن اب وقت آگیا ہے کہ پھر اس مسئلہ کی طرف رجوع کروں جس کی طرف شروع سے میں اشارہ کرتا چلا آیا ہوں۔ مصر کا آئندہ ثلاثہ امام بالک و شافعی و ابوحنیفہ کے فقہ سے ابتدائی صدیوں میں جو تعلق رہا ہے، اسے تفصیلًا بتاچکا ہوں۔ پھر امام طحاوی کے ناموں اور امام شافعی کے شاگرد ابوابراہیم اسعیل المرنی امام اور قاضی بکار کے تعلقات پر میں نے روشنی ڈالی تھی۔ بتایا تھا کہ امام مرنی سے جدا ہو کر امام طحاوی قاضی بکار کے سکریٹری بھی رہے اور ان سے پڑھتے بھی رہے۔ اسی زمانہ میں قاضی بکار کا مرنی کی کتاب منحصر کو دیکھ کر حنفی مذہب کی تائید اور امام شافعی کی تردید میں ایک ”کتاب جلیل“، کی تصنیف میں مشغول ہونا اور اسی کو میں نے امام طحاوی اور امام مرنی کے تعلقات کے خراب ہونے کا سبب قرار دیا تھا، عجب بات ہے کہ سلف کی جتنی کتابیں اس باب میں اب تک میری نظر سے گزری ہیں، ان میں مرنی اور طحاوی کے درمیان کس مسئلہ پر اختلاف ہوا، اس کی تصریح نہیں ملی۔ صرف بعد کو ابن عساکر ابو سیمان بن ترب کے حوالہ سے تاریخ و مذہب میں اتنا اضافہ ملا کہ جھگڑے کا سبب یہ ہوا کہ تکلم الطحاوی يوماً بحضورة المزنی فی مستلئۃ فقال له المزنی اللخ (تخصیص ابن عساکر ص ۲۲)

”چونکہ مسئلہ، کاظف علوماً جب بولا جاتا ہے تو اس سے علمی مسئلہ ہی مراد لیا جاتا ہے، اس لئے اس سے اتنا تو معلوم ہوا کہ گفتگو علمی مسئلہ میں ہو رہی تھی۔ لیکن حیرت ہے کہ مولا عبدالحکیم فرغلی محلی جن کے ماغذہ تقریباً وہی کتابیں ہیں جن سے میں نے مواد فراہم کیا ہے لیکن انہوں نے خدا جانے کس سند کی بنیاد پر اپنی کتاب ”الفوائد البهیۃ“، میں اس جھگڑے کا ذکر کرتے ہوئے ارقام فرمایا ہے کہ کان الطحاوی یکثر النظر فی کتب ابی حنیفہ فقال له المزنی لا یجتھی منک (طبعہ عنده ص ۱۸) طحاوی امام ابوحنیفہ کی کتابیں اکثر مطالعہ کرتے تھے تو ان سے امام مرنی نے فرمایا تجھ سے کوئی کام نہیں ہو گا۔ اگر مولا ناصر حرم کا یہ بیان قیاسی نہیں ہے بلکہ کسی تاریخی حوالہ پر می ہے تو پھر جس نتیجہ تک میں عقلي اور قیاسی قرآن کی روشنی میں ہو چکا ہوں، اس کی گونہ تاریخی تائید گئی مہیا ہو جاتی ہے لیکن جہاں تک میرا خیال ہے کچھ اس میں رلت قلم ہوئی ہے کیونکہ اب تک کسی کتاب میں اتنی صاف صراحة اس مسئلہ کی مجھے نہیں ملی۔ میرا گمان ہے خدا کرے کہ غلط ہو کر اہن غلکان نے المرنی کے متعلق جو امام طحاوی کے واسطے سے یہ

لقول کیا ہے کہ جب نہ بدلنے کے متعلق ان سے سوال کیا گیا تو انھوں نے فرمایا کہ میں اپنے ماموں مزمنی کو دیکھتا تھا کہ (کان یدیم النظر الی کتب ابی حیفہ ص ۹) شاید کچھ اسی سے خاطر بحث ہوا ہے اور اسی وجہ سے شروع میں مولانا کے اس قول کو میں نے پیش نہیں کیا۔ قریب قریب شاہ عبدالعزیز صاحب نے بھی یہ کیا ہے (کہ المزنی طحاوی راتعیریہ بلادت کرد ص ۸۰) حالانکہ یہ قیاسات تو کہا جاسکتا ہے لیکن مورخین نے اس کی تصریح نہیں کی ہے۔ بہر حال اگر ان حضرات نے ان ناقروں کو کسی معتبر مورخ کی کتاب سے نقل فرمایا ہے تو مسئلہ اور زیادہ صاف ہو جاتا ہے۔

اب میں پھر اس سلسلہ کے آئندہ واقعات پر بحث کرنا چاہتا ہوں۔ میرا خیال ہے کہ قاضی بکار نے اس وقت جب طحاوی ان کے ساتھ تھے انہی کی مختصر کے مقابلہ میں اپنی "کتاب جلیل"، جو تصنیف کی، چونکہ اس کتاب کی تصنیف میں بطور مد دگار کے امام طحاوی کی شرکت یقینی ہے۔ آخر وہ اسی شافعیت اور غصیت کے قصہ میں تو اپنے ماموں کے بیہاں سے الگ ہوئے تھے اور جیسا کہ میرا خیال ہے جھگڑے میں شدت قاضی بکار کی اس تصنیف جلیل کی بدلت پیدا ہوئی۔ ایسی صورت میں ظاہر ہے کہ طحاوی سے زیادہ اس کتاب سے اور کس کو دلچسپی ہو سکتی تھی۔ مگر جب قاضی بکار عہدہ قضاۓ سے الگ ہو گئے اور ان کی وجہ سے طحاوی بھی معاشری مشکلات میں بٹلا ہوئے۔ میں نے بتایا تھا، امام پر جس وقت یہ افتاد پڑی اس وقت تک مزمنی زندہ تھے۔ اس مصیبت میں ہو سکتا تھا کہ اپنے سر پرست قاضی بکار کو حکومت کے عتاب اور ایسے سخت عتاب میں پا کر وہ اپنے ماموں کی پناہ ڈھونڈتے لیکن جہاں تک واقعات سے معلوم ہوتا ہے کہ غیرت مند بھائیجے کو ماموں کے الفاظ سے اتنا صدمہ ہو چکا تھا کہ اس حال میں بھی وہ ان کی طرف رجوع نہ ہوئے، حالانکہ اس حال میں وہ برسوں بھتار ہے، خدا ہی جانتا ہے کہ اس زمانے میں ان کے برا واقعات کی کیا صورت تھی، حکومت بگڑی ہوئی، موروثی جائیداد پر بیچا کا قبضہ، اسی لئے جہاں تک میرا قیاس ہے کہ مزمنی کی زندگی میں رواہ راست تصنیف و تالیف میں مشغول ہونے کا طحاوی کو موقع نہ ملا۔ ماموں نے ان کے متعلق جو پیش گوئی ناکامی و نارادی کی کی تھی، ایک طرح سے ان کی زندگی تک گویا پوری ہی، ہوری تھی۔ طحاوی چاہتے ہو گئے کہ کاش! کچھ بھی فرصت میسر ہو تو میں ان کو اپنا جو ہر دھکاؤں لیکن بیچارے کو زمانے کے سخت بھتوں نے اس کا موقع نہ دیا تا اینکہ طحاوی کو اس حال میں چھوڑ کر سنہ ۲۶۷ھ میں امام مزمنی کا انتقال ہو گیا، مگر طحاوی کی مصیبت پھر بھی ختم نہ ہوئی۔ بالآخر خدا انداز کر کے المزنی کی وفات کے پارہ تیرہ برس بعد قاضی محمد بن عبدہ کے زمانہ میں ان کا "عمر"، "یسر"، سے بدلنا، بجز چند دنوں کے جب خلیفہ ابن ابانے آپ کو جیل بھیج دیا تھا لیکن یہ ایک فوری مصیبت تھی، جو میں کوئی پھر ان کو اس قسم کی پریشانیوں سے سابقہ نہ پڑا۔ حساب سے معلوم ہوتا ہے کہ امام طحاوی کو قاضی محمد بن عبدہ کے سکریئری

ہونے کے بعد چوالیس سال کی طویل مدت ایسی میں، جس میں وہ اٹھینا سے جس حد تک دنیا میں آدمی کو یہ لفظ ناشرمندہ مخفی ملتا ہے، کام کرنے کا اور اپنی زندگی کے نصب العینوں کی بحیل کا موقع ملا۔ یوں تو اعماق طور پر لوگ ملائی قاری کے طبقات کے حوالا سے طحاوی کی تالیفات کے متعلق یہ فقرہ نقل کرتے ہیں اور شروع میں تقلید ایں نے بھی اس کو نقل کیا ہے یعنی ان معانی الاثار اول تصانیفہ و مشکل الاثار آخر تصانیفہ (الدرة البهیہ ص ۱۸)

معانی الـ نثاران کی پہلی تصنیف ہے اور مشکل الـ نثاران کی آخری تصنیف ہے۔ الدرة البهیہ ص ۱۸) ممکن ہے کہ ملائی قاری نے یہ حوالہ کسی معتبر کتاب سے اخذ کیا ہو لیکن باوجود تلاش کے مقدمین کی کتابوں میں اب تک مجھے یہ چیز نہیں ملی۔

جہاں تک میرا خیال ہے معانی الـ نثاراً کا رس مقصد کو پیش نظر کر رواجع میں لکھی گئی ہے، جس کا اظہار امام نے اس کتاب کے دیباچہ میں فرمایا ہے کہ

سالنی بعض اصحابنا من اهل العلم ان اضع له کتاباً ذكر فيه الآثار الماثورة عن رسول الله صلى الله عليه وسلم في الاحكام التي يتوهم اهل الالحاد والضعفه من اهل الاسلام ان بعضها ينقض بعضها (ص ۱)

بعض اہل علم نے مجھ سے خواہش کی کہ میں ان کے لئے ایک ایسی کتاب لکھوں جس میں رسول اللہ صلی اللہ علیہ وسلم کی احادیث جو احکام سے متعلق ہیں جن کے متعلق اہل الحاد و اہل مسلمانوں میں سے علم میں کمزور لوگ ان کو ایک دوسرے کے معارض سمجھتے ہیں۔

جس سے معلوم ہوتا ہے ”معانی الـ نثار، انہوں نے گویا ان لوگوں کو پیش نظر کر لکھا ہے، جو ایمانی کمزوری اور جہالت کی وجہ سے حدیثوں کی صحت کے سرے سے منکر تھے۔ گویا اس کتاب کے براہ راست تعلق ختنی اور شافعی اخلاف سے نہیں ہے کیونکہ خدا غنواتہ و شوانع کو اہل الالحاد اور ضعیفہ، اہل الاسلام، کیسے کہہ سکتے ہیں جو حدیثوں کے علمبردار ہیں بلکہ بہ نسبت اور آئندہ کے حدیثوں کے مسئلے میں گویا زیادہ بد نام ہیں جس کی طرف میں نہ تہمید میں پکھا شارہ بھی کیا ہے۔

جہاں تک میں سمجھتا ہوں کہ اس نقطہ نظر سے امام طحاوی کے سب سے پہلے کتاب لکھنے کی کوئی وجہ نہیں معلوم ہوتی بلکہ جن واقعات و حالات کا میں ذکر کر جا ہوں اگر ان کو سامنے رکھا جائے تو یہی سمجھ میں آتا ہے کہ سب سے پہلے جس تصنیفی کام کی ان میں صلاحیت اور جس کا سلیقہ پیدا ہو سکتا تھا وہ وہی چیز ہو سکتی ہے۔ جس کی مشق انہوں نے تاضی بکار کی صحبت میں بہم پہنچائی تھی اور جس کی لوان کوشروع سے گلی ہوئی تھی، اس لحاظ سے میں اگر دعوی کروں کہ امام نے سب سے پہلے جو کتاب لکھی ہے وہ ان کی وہی کتاب

ہو سکتی ہے جس کا نام مختصر المحتاوی ہے اور جو آپ کے ماموں المزنی کی کتاب مختصر المزنی کی انگریزی کی ہے کیونکہ اس کتاب میں تقریباً وہی مضامین بیان کئے گئے ہیں جن پر قاضی "بکار" کی کتاب مشتمل تھی۔ اپنی مختصر کے دیباچہ میں طحاوی خود ہی ارقام فرماتے ہیں:

جماعت کتابی هذا الصناف الفقه اللئي لا يسمع الانسان جهلها وينت الجوابات عنهم قول ابى حنيفة وابى يوسف ومحمد.

میری اس کتاب میں میں نے فقہ کی ان انواع کو جمع کیا ہے جس سے کوئی انسان ناواقف نہیں رہ سکتا اور ان کے جوابات میں نے امام ابوحنیفہ اور ابویوسف اور امام محمد کے اقوال سے بیان کئے ہیں۔

یہ "دیباچہ"، حاجی خلیفہ نے کشف الطعون میں نقل کیا ہے پھر اس کے شارح احمد بن علی الوراق کے حوالہ سے اس کتاب کے متعلق اتنا اور اضافہ کیا ہے۔

اذ کان هذا الكتاب يشتمل على عامة مسائل الخلاف وكثير من الفروع (ص ۲۳۱ جلد ۱)
یہ کتاب اکثر اخلاقی مسائل اور بکثرت اختلافی فروعات پر مشتمل ہے۔

جس سے معلوم ہوتا ہے کہ اس میں "قاضی بکار" کی طرح زیادہ تر خلافیاتی فروع پر امام ابی حنیفہ اور قاضی ابویوسف امام محمد کے نفاط نظر سے بحث کی گئی ہے اور اسی پوچھتے تو یہ دراصل "المزنی" کی مختصر کا "قاضی بکار" کی کتاب کے بعد دوسرا جواب ہے، صرف اس لئے نہیں کہ اس کا بھی نام مختصر ہے بلکہ حاجی خلیفہ نے لکھا ہے کہ امام طحاوی نے اپنی اس مختصر کو الفہ صغیر او کبیر اور تہہ کسر تیب المزنی (ص ۲۳۱)..... آپ نے امام مزنی کی ترتیب پر مختصر صغیر مختصر کبیر لکھی۔

گویا یوں سمجھنا چاہئے کہ "قاضی بکار" کی کتاب کا "مختصر المحتاوی"، نقش ثالثی ہے، اس کی مشق اپنے استاد اور قاضی سے کی تھی۔ اسی لئے اس پر سب سے پہلے قلم اٹھایا، بلکہ اس کتاب کا لکھنا تو ان کی زندگی کا ایک بڑا نصب اعین تھا۔ ماموں کو چھوڑ کر بھاگے تھے۔ انھوں نے نامرادی کی بد دعا دی تھی، وہ دیکھنا چاہتے تھے کہ جو کمال آپ نے شافعی مذہب میں حاصل کیا ہے، اگر خوف زندہ جس کی تائید کے جرم میں، میں سراپا گیا ہوں، وہی کمال حاصل کر کے نہ کھایا تو بات ہی کیا ہوئی۔ مورخین با تفاق لکھتے ہیں کہ:

لما صنف مختصره قال رحم الله ابا البراءيم لو كان حيال الكفر عن يمينه (ص ۱۸)
جب انہوں نے اپنی کتاب مختصر لکھی تو فرمایا اللہ ابوا براءيم (مزنی) پر حرم کرے اگر وہ زندہ ہوتے تو وہ اپنی قسم کا لکھا رہ دیتے۔

اس سے صاف معلوم ہوتا ہے کہ اپنے ماموں کے دعویٰ اور پیش گوئی کے مقابلہ میں انھوں نے کتاب لکھ کر بتائی تھی۔ ایسی صورت میں غور کیا جا سکتا ہے کہ موقع ملنے کے باوجود وہ بجائے مختصر جس سے ان کے

ماموں صاحب کی پیش گوئی غلط ہو سکتی تھی تو وہ کوئی دوسری کتاب کیوں لکھتے، ان کا شروع سے نشانہ مزنی اور مزنی کی پیش گوئی ہی تھی۔ بیچارے کو جب تک زمانہ نے موقع نہ دیا (اور یہ اتفاق تھا کہ جب تک امام مزنی زندہ رہے،) طحاوی ان کی قسم توزنے کا سامان فراہم نہ کر سکے لیکن جوں ہی ان کو پہلا موقع ملنا گھومنے سب سے پہلے شافعی مذہب کے مختصر کے مقابلہ میں ٹھیک انھیں ابواب و فضول کے ساتھ جو مزنی نے اختیار کی تھی، اپنی مختصر مرتب کی۔ یہ ہو سکتا ہے کہ پھر عمر بھراں میں رو بدل کاٹ پیٹ کا سلسلہ انھوں نے جاری رکھا ہو بلکہ یہ بات کہ طحاوی نے دو مختصر ایک بکیر اور ایک صیر لکھا ہے۔ میرا خیال ہے کہ ”بکیر“، تو ان کی اصلی کتاب ہے جو غالب قرینہ ہے کہ قاضی ”بخاری“، کے قدم بقدم ہو گی۔ پھر بعد کو انھوں نے اس کو جب سمیٹا ہو گا اسی کا نام ”مختصر صیر“، رکھ دیا ہو گا۔

حضرت مولانا شاہ عبدالعزیز دہلوی نے اپنی کتاب بستان الحمد شین میں امام طحاوی کے انتقال مذہب کے قصہ کو بیان فرمائے کے بعد جو یہ لکھا ہے کہ مزنی کے حلقہ کو چھوڑنے کے بعد ابو جعفر طحاوی نے سعی بسیار کر دتا انکے درفقہ مهارت پیدا کرد و مختصر تصنیف نمود کہ اور ا مختصر طحاوی گویند (بستان المحدثین) (ص ۸۷)

بہت کوش فرمائی یہاں تک کہ فتنہ میں مہارت پیدا کی اور کتاب مختصر کی تالیف کی جس کو مختصر الطحاوی کہتے ہیں۔ (بستان الحمد شین)

اس سے بھی حال معلوم ہوتا ہے کہ شاہ صاحب ہی ”مختصر“، ہی امام طحاوی کی اس تعلیمی جدوجہد کا سب سے بڑا نصب اُمین سمجھتے ہیں، جس میں وہ اپنے ماموں کے یہاں سے الگ ہونے کے بعد مصروف ہوئے۔ حافظ ابن حما کرنے اپنی تاریخ ”مشق“ میں طحاوی کے حوالہ سے یہ روایت نقل کی ہے، جس کے الفاظ یہ ہیں کہ طحاوی کہتے تھے: فرایت قولی الاول فرایت المزنی فی المنام و هو يقول بالباب جعفر غضبتك و كورها مرتين (ص ۲۵۶ ج)

میں نے امام مزنی کو خواب میں دیکھا، وہ کہہ رہے ہیں اے ابو جعفر میں نے تمہیں غصہ دلایا اور دو مرتبہ یہ بات دھرائی۔ بظاہر اس روایت میں بیان کرنے والے نے کچھ اجزاء چھوڑ دیے ہیں۔ میرا خیال ہے کہ جب مختصر کی تصنیف سے طحاوی فارغ ہوئے ہیں، (کیونکہ اس واقعہ کا ذکر اس کے بعد کیا گیا ہے) تو انھوں نے اپنی مختصر میں اپنے اس دعوے کو جوان کے اور مزنی کے درمیان بناءً مختص تھی جب اپنی کتاب میں پڑھا اور ماموں کا قادر تی طور پر خیال آیا ہو گا کہ اس مسئلہ میں ان سے جگڑا ہوا تھا، رات کو جب سوئے تو مزنی کو خواب میں دیکھا کہ وہ فرمائے ہیں کہ ”ابو جعفر“ میں نے تمہیں غصہ دلایا ابو جعفر میں نے تمہیں غصہ دلایا،۔

کنیت کے ساتھ کسی کو مخاطب کرنا عربی زبان کے محاورہ کی رو سے عزت یا محبت پر ہی دلالت کرتا ہے۔ گویا ایک طرح سے معدتر اور دل کی صفائی دونوں کا اس سے اظہار ہوتا ہے۔ ظاہر ہے کہ طبعاً جب امام طحاوی صحن کو اٹھئے ہوئے، خواب کا خیال آیا ہوگا، پرانا غصہ یاد آیا ہوگا۔ دونوں میں خون کا رشتہ تھا ایسے موقع پر اس کا جوش میں آ جانا مگل تجب نہیں ہے۔ اہن عساکروں والی روایت میں اسی کے بعد جو یہ اضافہ ہے کہ فاجزاز الطحاوی بعد ذالک بقب爾 المزنی فقال رحمک اللہ یا بالابراہیم اما لوكنت حیال کفرت عن یمنیک.....

اس کے بعد امام طحاوی امام مرنی کی قبر پر حاضر ہوئے تو فرمایا اے ابوابراہیم (مرنی) اللہ آپ پر رحم فرمائے اگر آپ (اس وقت) زندہ ہوتے تو اپنی قسم کا کفارہ دیتے۔

پچھے تجب نہیں کہ خواب سے متاثر ہو کر امام طحاوی اسی دن غالباً ما مولوی کی قبر پر ہوئے چنچے ہوئے اور اب اس قسم کے کفارہ کا دوبارہ ذکر انہوں نے قبر پر کیا، میرے خیال میں بجائے تعریف کے اگر اس کا یہ مطلب لیا جائے کہ اپنے ماموں کا امام شکر یہ ادا کرتے تھے کہ آپ سے اس دن جھٹکے کا نتیجہ یہ ہوا کہ اس شر سے ایک ”خیر“ پیدا ہو گیا۔ اگر آپ آج زندہ ہوتے اور میری علمی عظمت و شہرت اور میری فتنی قابلیت ولیافت کو دیکھتے تو خوشی سے آپ اپنی قسم کا کفارہ ادا کر دیتے۔ واقعہ یہ ہے کہ اگر یہ قصہ پیش نہ آتا تو شاید امام طحاوی میں وہ کدنسہ پیدا ہوتی جس نے ان کو بالا خرامام کے مرتبہ پر پہنچا دیا۔

بہر حال یہ تو ایک کلتہ بعد الوقوع ہے۔ کہتے ہیں پوئیں یہی امام طحاوی کی ایک گونہ عادت ہی ہو گئی تھی کہ جب طلبہ کو درس دیتے ہوئے کسی پیچیدہ مسئلہ کے حل کو پیش کرتے جو خود ان کی ذاتی غور و فکر کا نتیجہ ہوتا تو یہاں کرنے کے بعد عموماً اسی رحم اللہ کے فقرہ کو دہراتے ”فوانیبھیه“، اور ”جواهر مضیئہ“، میں یہ ہے کہ فکان (الطحاوی) اذا درس و اجاب فی شئی من المشکلات يقول رحم الله خالی

لو کان حیال کفر عن یمنیہ (ص ۱۸ الفوائد للفرنکی المحلی)

امام طحاوی جب درس دیتے اور کسی مشکل مسئلہ کا جواب دیتے تو فرماتے اللہ رحم کرے۔ میرے ماموں پر اگر وہ زندہ ہوتے تو اپنی قسم کا کفارہ دیتے۔

یہاں مدرسہ کا ایک دلچسپ لطیفہ قابل ذکر ہے، وہی پرانی مثل کہ ”شعر مادرسہ کہ برو“، کہ ایک پر لطف مثال ہے۔ مطلب یہ ہے کہ طحاوی کا یہ قول کہ ”میرے ماموں کو اپنی قسم کا کفارہ دینا پڑتا اگر زندہ رہتے،“ اس پر مدرسہ کے مولویوں نے ایک اعتراض جڑ دیا کہ امام مرنی نے تو ”والله مجاء منک شیئی“، کہا تھا۔ یعنی قسم میں صیغہ ماضی کا تھا اور اللہ کے بھی ایسے موقع ہیں جب بغیر نیت کے سبقت انسانی کے طور پر لکل جاتا ہے تو ایسی صورت میں طحاوی کا جو مذہب ہے یعنی حقیقی فقہ کی رو سے کفارہ کب

واجب ہوتا ہے، غالباً کسی ”ملاء“ نے شاہ عبدالعزیز صاحب پر یہ اعتراض کیا تھا، مدرسہ میں جب اعتراض اٹھ جائے تو بھلاس کا جواب نہ دیا جائے بغیر اس کے لوگوں کی تسلی کیسے ہو سکتی ہے، شاہ عبدالعزیز صاحب نے بستان الحمد شیخ میں اس کا یہ جواب دیا تھا۔

ابن حکم بر مذهب مزنی است نہ بر مذهب طحاوی یعنی شافعیوں کے مذهب میں چونکہ اس قسم کی قسم جو بغیر قصد و ارادہ کے ہواں پر بھی کفارہ لازم آتا ہے تو مرنی کو اپنے مذهب کی رو سے تو کفارہ دینا ہی پڑتا، اور یہ ہی طحاوی کی مراد تھی۔ مگر مدرسہ کا یہ بھی قاعدہ ہے کہ جو اعتراض وہاں اٹھ جائے اس پر پھر قال اقوال کا سلسلہ ختم نہیں ہوتا۔ مولا عبدالحی فرنگی محلی نے اپنی کتاب الفوائد الحسینیہ کے حاشیہ پر شاہ صاحب کے اس جواب پر پھر اعتراض کر دیا۔

قللت هذا انما يصح اذا كان يمينه بلفظ "لا جاء منك" ، على لفظة الماضي كمافي بعض الكتاب واما اذا كان يمينه بلفظة "يجئني" ، على الاستقبال فالكفارة واجبة فيه عندنا ايضاً كمالاً يخفى على ما هو الفقه

میں کہتا ہوں کہ یہ اس وقت صحیح ہے جبکہ ان کی قسم جیسا کہ بعض کتابوں میں ہے لفظ ماضی کے ساتھ ہو جب ان کی قسم لفظ مضارع بھی کے ساتھ ہو تو اس میں ہمارے پاس بھی کفارہ واجب ہے جیسا کہ ماہر فقہ پر یہ بات پوشیدہ نہیں۔

ظاہر ہے کہ یہ ایک تاریخی مسئلہ ہے، کوئی قرآن کی آیت، بلکہ حدیث بھی نہیں ہے کہ مورخین بخوبی ان الفاظ کی نقل کے ذمہ دار ہوں جو مرنی نے کہا تھا۔ میں نے کہیں نقل بھی کیا ہے کہ انھیں کتابوں میں ”لا افلحت“، ”وغيره“ کے الفاظ ہی آئے ہیں۔ اس لئے اپر بحث ہی غیر ضروری ہے، ورنہ اگر سوال اٹھایا جائے تو بہت سے اٹھ کتے ہیں۔ مثلاً یہی کہ اگر کوئی قسم کھا کر مر جائے اور واقعہ اس کی قسم کے خلاف ظہور پذیر ہو تو قسم کھانے والے کو گناہ ہو گایا نہیں اگر وہ ذمہ دار ہے۔ تو درود کا ”اد دین“، کے تحت وجوہ یا یوں ہی تصرعاً کفارہ ادا کرنا چاہئے یا نہیں۔ مگر میری غرض صرف ایک لچک پ لطیفہ کا ذکر ہے۔ بھلاتاری بھی مباحثت میں اگر ان سلسلوں کو چھیڑا جائے، تو ایک واقعی بھی ختم نہیں ہو سکتا۔ اس لطیفہ کے ایک جزو کا ذکر آگے بھی آ رہا ہے۔ مگر اس میں کوئی شب نہیں کہ امام طحاوی کے لئے اس دن کا یہ قصہ اسی ”امراة سوداء“ کا، ”یوم الحدیا“، ہو گیا، جس کا ذکر حضرت عائشہؓ کے حوالہ سے صحیح بخاری میں ہے اور جو ہر مجلس سے اٹھتے ہوئے: و يوم الحديا ممن تعاجيب ربنا الانه من بلدة الكفر انجانى اور چل کا دن ہمارے رب کی توجیب خیز باطل میں سے ہے سنواں نے مجھے کفر کی بستی سے نجات دی۔

اور اب میں امام طحاوی کے اس ”یوم الحدیا“ کے تعاجیب ربنا، کی کچھ تفصیل بیان کرنا چاہتا ہوں، میرا

مطلوب یہ ہے کہ اس واقعہ پر آئندہ جو تنگ مرتب ہوئے اب ان کو نمبر واریان کروں۔ (جاری ہے)
حوالی

۱۔ (ایوبی کی اصل عبارت یہ ہے کہ) "انہ (ای) ابو جعفر الطحاوی) لیس من طحابل من طحاطوطہ قریب بقریۃ طھافکرہ ان یقال له طھاطوطی، یعنی طھاطوطی کا لفظ چونکہ ذرا بھوٹا اتحا اس لئے امام طھاوی اپنے کو "طھاوی" سمجھنے لگے، لیکن میرے خیال میں ایک ایسے جیل امام کی طرف غلط بیانی کا انتساب اور وہ بھی ایک لفظی وجہ سے مشکل ہے، کون کہہ سکتا ہے کہ برادران شوانغ کی طرف سے یہ بھی ایک لفیض ہے ورنہ شاید کے مشہور بخشی علامہ طھاوی نے تو اس انتساب کو باقی رکھا اور موجودہ مصری جغرافیہ میں نسل کے کنارے طھاتانی شہر اب بھی پایا جاتا ہے)

۲۔ بعد کولسان المیز ان میں ابن حجر کی یہ عبارت بغیر کسی حوالہ کے ملی مزنی طھاوی کے بگاڑ کی وجہ درج کرتے ہوئے لکھتے ہیں، وذلک انہ کان بقراعلیہ فمرت مسئلہ دقة فلمما فهمہا ابو جعفر بالغ المزنی فی تقریبہا فلم یتفق ذلک فغضض المزنی متفسرا، لسان ص ۲۷۵ قیاسی طور پر ابتداء میں جس نتیجہ تک پہنچا تھا خوشی ہوئی کہ پھر ان ہی الفاظ میں حافظ ابن حجر نے واقع کی تفصیل بیان کی ہے۔



۱۳ سالہ اشاریہ ماہ نامہ فقہہ اسلامی

اس اشاریے کی مدد سے آپ یہ جان سکتے ہیں کہ گزشتہ چودہ برس میں کن کن موضوعات پر اس مجلہ میں مضامین شائع ہو چکے ہیں، اور اشاریے کی مدد سے اپنی ضرورت اور پسند کا مضمون حاصل کرنے کے لئے مطلوبہ شمارہ طلب کر سکتے ہیں۔

قیمت صرف سور و پے علاوہ ڈاک خرچ